

BALLATA

Kull fi-ghaxija x'hin id-dalma
Tifrex tulha u l-hajja tnin;
Minn go Knisja mwarrba, siekta,
Jidwi lehen. Ilu s-snin

B'karba mnikkta, b'rogħda kbira
Lil min jersaq issemmagħlu
Din il-grajja ta' żmien ilu.
Tisma' u-nies; titniehed bħalu.

"Teqaf hemm! Hawnhekk le jidħol
Min minn qalbu 'l-bogħod l-imħabba,
Grajja kiefra hawnhekkta tnisslet:
Maqdes Alla b'demm ittabba.

Kien iż-żmien illi wlied Gwanni
Hakmu 'l-Gżira tal-Maltin,
Saqsì għalihom xbejbiet Malta...
Minn xubithom mifrudin.

Pawla, Pawla xi sbuħija
Sahfret wiċċek u mixjitek,
Kont il-ghaxqa minn ta' niesek,
Kemm malajr il-mewt hatfitek.

Bkew il-qniepen l-aħħar bikja
Sellmu l-omm tal-ġnus, Marija;
Haffu l-medda ta' riglejhom
Lejn id-dwejra n-nies maltija.

Hawnhekk waħdek x'qgħed tistenna
Ta' Provenza bin imqit,
X'ressqek hawn fil-ħemda, id-dalma
X'ser tistorlok kbir għafrid?

W-inti Pawla għala minn darek
Itbighedt mill-kenna u l-barka,
Għax titriegħed, tħares lura
Għall-kull hoss ta' werqa mħarrka.

Inti taf, ja Knisja mwarrba,
Zewġt iqlub rajt imghannqin.
Rajthom b'heffa qgħed jitbewwsu,
Rajthom f'demmhom imgharrqin,
Ja missier, il-ħaqq temmejtu,
Maqdes Alla tabba' d-demm
Sfaw magħluqa bwieb il-Knisja
Bqajt jien waħdi nibki bl-hemm"

Hekk iġħid il-lehen kiebi,
Ilu s-snin ma jehda qatt:
Dratu n-nies 'ma kull fi-ghaxija
Tmur titnieghed qalb kullħadd.